

அறவழி

NONVIOLENCE

சர்வதேச எழுத்தறிவு ஆண்டு

ஐக்கிய நாடுகள் சபை 1990 ஆம் ஆண்டை சர்வதேச எழுத்தறிவு ஆண்டாகப் பிரகடனம் செய்துள்ளது.

இவ் ஆண்டில் எழுத்தறிவு குறைந்து வாழும் மக்களுக்கு எழுத்தறிவை ஊட்டும் பொருட்டு, பல்வேறு நாடுகளில் இருக்கும் அரச மற்றும் அரச சார்பற்ற ஸ்தாபனங்கள் திட்டங்களைத் தீட்டிச் செயல்பட முனைப்புகளை எடுத்து வருகின்றன.

தமிழர் பிரதேசங்களில், இவ் ஆண்டினை முதன்மைப் படுத்தக் கூடிய செயல் திட்டங்களை அறவழிப் போராட்டக்குழு செயல்படுத்தவுள்ளது.

★ அறம்: 4 ★ மாத இதழ் ★ மார்ச் 1990 ★ பக்கம்: 6 ★ விலை: 3-00 ★ வழி: 30

நெதர்லாந்தில் வாழும் தமிழ்

அகதிகளுக்கு நெருக்கடியா?

பலர் தடுப்புக்காவலில், சிலர் இடம் பெயர்வு!

நெதர்லாந்தில் புலான்சன் என்னும் இடத்தில் வசித்து வருகின்ற இலங்கைத் தமிழ் அகதிகளைத் தேடிப் பொலிசார் வீடு, வீடாகச் சோதனை நடாத்தி வருகிறார்கள்.

புகளிடம் கோரி விமான மார்க்கமாக அம்ஸ்டர்டாம் சர்வதேச விமான நிலையத்தில் வந்து இறங்கும் இலங்கைத் தமிழர்கள் மீது குடிவரவு அதிகாரிகள் மிகத் தீவிரமாகக் கடைப்பிடித்து வருவதாகவும், அதன்பொருட்டு பல இலங்கைத் தமிழ் இளைஞர்

இருந்து - ஏற்கனவே வழங்கப் பட்ட அனுமதிகளை பொலிசார் வாபஸ் பெற்று வருகின்றனர்.

இவ்வாறான நெருக்கடி நிலைகள் நெதர்லாந்தில் தலைவிகள் காரணமாக நெதர்லாந்திலிருக்கும் இலங்கைத் தமிழ் அகதிகள் வேறு ஐரோப்பிய நாடுகளுக்குச் செல்ல ஆரம்பித்துள்ளனர்.

இவ்விதம் வெளியேறுவோரில் பலர் சுயிச்சலாந்திற்குச் சென்றுள்ளதாகவும் அறியப்படுகின்றது.

வயிற்றுப் போக்கினால் தினமும் பத்து குழந்தைகள் மரணம்

வயிற்றுப் போக்கு நோயி் படி 1986 - ம் ஆண்டில் தினமும் ஆறுமுதல் 1,47,000 குழந்தைகள் வயிற்றுப் பத்து குழந்தைகள் வரையில் போக்கு நோய்க்குள்ளானார்கள். அவர்களில் 1,017 குழந்தைகள் இறந்தன. 1987 - ல் 1,46,000 குழந்தைகளை வயிற்றுப் போக்கு நோய் தாக்கியது, 1,016 குழந்தைகள் (6 ஆம் பக்கம் பார்க்க)

இராணுவ சேவைக்கு

சுவிஸ் மக்கள் பலத்த எதிர்ப்பு

சுவிஸ்லாந்தில் இயங்கி வரும் இராணுவ சேவையைப் பூரணமாக நிறுத்திக்கொள்ள வேண்டும் என அங்கு வாழ்கின்ற மொத்த சனத்தொகையில் மூன்றில் ஒரு பங்கினர் எதிர்ப்புத் தெரிவித்துள்ளனர். சுவிஸில் அரசியலமைப்புச் சட்டத்தில், ஏதாவதொரு மாற்றத்தினைச் செய்யவேண்டுமாயின் அந்த நாட்டில் வாழ்கின்ற 100,000 பிரஜைகள் தமது கையொப்பங்களை குறித்த மனுக்களில் இட்டு ஆள்வோரின் கவனத்துக்குச் சமர்ப்பித்தால் - அவைபற்றி நடவடிக்கை எடுப்பது வழக்கமாகும்.

இதன் பிரகாரம், சுவிட்சலாந்திற்கு தேசிய இராணுவம் அவசியமற்றது எனக் கோரும் அபிப்பிராய வாக்கெடுப்பு அண்மையில் இடம் பெற்றது. இவ்வாக்கெடுப்பின் போது 68.7 வீதத்தினர் இராணுவ சேவைக்கு எதிராக வாக்களித்துள்ளனர். வழமையாக, அங்கு நடாத்தப்பட்ட வேறு விடயங்கள் தொடர்பான வாக்கெடுப்பின்போது 50 முதல் 55 வீதத்தினர் பங்கேற்று வந்தனர். (6 ஆம் பக்கம் பார்க்க)

மதுபாவனையை குறைப்பதற்கு

உற்பத்தியாளருக்கு மாற்றுத் தொழில்

வசதிகள் செய்ய வேண்டும்

“மதுபான பாவனையை குறைக்க வேண்டுமெனில் இதனை நம்பி தமது ஜீவனோபாயத்தை நடத்துகின்ற பதினையாயிரம் குடும்பங்களுக்கும் மாற்றுத் தொழில் வாய்ப்புக்களை ஏற்படுத்திக் கொடுப்பதற்கு ‘சோபர்’ போன்ற ஸ்தாபனங்கள் முன்வர வேண்டும்” உவ்வாறு அறவழிப் போராட்டக் குழு நிதித்துறை இயக்குனரும், பனம் பொருள் அபிவிருத்திச் சபையின் வடமராட்சிப் பகுதி பொறுப்பாளருமான திரு. வி. ஜி. தங்கவேல் தெரிவித்தார்.

கொழும்பு பண்டாரநாயக்க ரூபகார்த்த சர்வதேச மாநாட்டு மண்டபத்தில் இடம் பெற்ற சோபர் சிறிலங்கா அங்கார்ப்பணக் கூட்டத்தில் கலந்து கொண்டு பேசுகையில் அவர் இவ்வாறு கூறினார்.

திரு. தங்கவேலு மேலும் அங்கு பேசுகையில் கூறினார்: “1979 - ம் ஆண்டு ஆரம்பிக்கப்பட்ட எமது அறவழிப் போராட்டக்குழு இன்று வரையும் பல்வேறு சமூக சீர்திருத்தப்பணிகளையும் தான் சார்ந்துள்ள மக்களுக்கு ஆற்றி

யுள்ளதுடன், அறவழி ரீதியான சிந்தனைகளையும் மக்கள் மத்தியில் ஏற்படுத்தி வந்துள்ளது. (6 ஆம் பக்கம் பார்க்க)

மாஸ்கோ அறவழி மாநாடு

சோவியத் ரஷ்யாவின் தலைநகரான மாஸ்கோவில் அறவழி மாநாடு ஒன்று அண்மையில் வெற்றிகரமாக நடைபெற்று முடிவடைந்துள்ளது. இம் மாநாட்டில், ரஷ்யா, அமெரிக்கா, கனடா மற்றும் ஐரோப்பிய நாடுகளைச் சேர்ந்த அறவழி ஆர்வலர்கள் பங்குபற்றிச் சிறப்பித்துள்ளனர்.

இம் மாநாட்டில் சர்வதேச தோழமை இணக்க இயக்கத்

தைச் சேர்ந்த திருமிகு. ஹில்ல்காட் கொஸ் மேயர் பங்குபற்றி, அறவழிக் கொள்கையின் பயன்பாடுகள் பற்றிக் கருத்துரைகள் வழங்கியுள்ளார்.

அறவழித் துறையில் ஐரோப்பிய நாடுகளில் மிகவும் பிரபலமயிக்கவராக விளங்கிவரும் திருமிகு. ஹில்ல்காட் கொஸ் மேயர், மாஸ்கோவில் நடைபெற்ற (6 ஆம் பக்கம் பார்க்க)

சுவிஸ்லாந்திலுள்ள அகதிகள் முகாம்கள்

தாக்கப்பட்டன!

சுவிஸ்லாந்தில் அகதிகளாகப் புகளிடம் கோரித் தங்கியிருக்கும் வேறு நாடுகளைச் சேர்ந்த மக்கள் மீது வெறுப்பும்கோபமும் ஏற்பட ஆரம்பித்துள்ளது. இதன் பலனாக அகதிகளாக வாழ்கின்றவர்களுடைய பல வீடுகள் இனத்தொரிபாதவர்களால் தாக்குதல்களுக்கு உள்ளாகியுள்ளன. அத்தொடு பல வீடுகளும் எரிக்கப்பட்டன.

சுவிஸில் இருக்கும் “சூர்” மாநிலத்தில் வாடகைக்கு எடுக்கப்பட்ட வீட்டில் வசித்து வந்த தமிழரின் வீடு ஒன்றும் இவ்விதமான தாக்குதலுக்கு உள்ளாகியது. அத்தாக்குதலின் காரணமாக இரு தமிழ்ச் சிறுவர்கள் மரணமாகினர்.

இதனைத் தவிர வேறு ஒரு

மாநிலத்தில் துருக்கியர் ஒரு வீட அனுமதி வழங்கப்பட்டுள்ளதாகவும், பலர் பலவந்தமாக நாடு கடத்தப்பட்டு வருவதாகவும் தெரியவந்துள்ளது. அறியப்படுகின்றது.

இலங்கைத் தமிழ் அகதிகள் விடயத்தில் “நாடு கடத்தும்” பணி தற்காலிகமாக நிறுத்தப்பட்டுள்ளமை குறிப்பிடத்தக்கதாகும்.



அறவழிப் போராட்டக் குழு 11 - வது ஆண்டு விழா

1979 - 1990 வாழ்த்துப் பாடல்கள்

அறவழி

நிர்வாகம்
புதிய சமுதாய வெளியீட்டகம்
த. பெ. இல : 2
சாவகச்சேரி
ஆசிரியர்
க. ஜீவகதாஸ்
இணையாசிரியர்
என். கே. துரைசிங்கம்

கடந்த மாதம் முதல் அதிகரிக்கப்பட்டுள்ள தபால் கட்டணத்தை அடிப்படையாகக் கொண்டு "அறவழி" யின் சந்தாத் தொகையில் சிறு மாற்றம் செய்யப்பட்டுள்ளது என்பதை உள்நாட்டு / வெளிநாட்டு சந்தாக்காரர்களின் மேலான கவனத்துக்கு அறிவிக்க விரும்புகின்றோம்.

அறவழிக்கான உங்களின் சந்தாப் பணத்தை உடன் அனுப்பி உதவும் வண்ணம் தயவாய் வேண்டுகின்றோம்.

புதிய சந்தா விபரம் இதோ :

- தனிப்பிரதி ரூபா 3.00
- உள்நாடு ரூபா 50.00 (தபாலில்)
- இந்தியா ரூபா 120. (தபாலில்)
- மத்தியசிமீக்கு ரூபா 130. (தபாலில்)
- ஐரோப்பா ரூபா 160. (தபாலில்)
- அமெரிக்கா } ரூபா 190 (தபாலில்)
- கனடா }

சந்தாப்பணத்தை காசோலையாகவோ அல்லது காசுக் கட்டளையாகவோ அனுப்பிவைக்கவும்.

— நிர்வாகி —

தாரணி போற்றிட வாழிய நீடு!

அன்பு உள்ளங்கள் ஆக்கிய அறவழி ஆண்டு பத்தினை அன்பினால் ஆண்டது பால வயதினைக் கடந்திடும் பாலசி பள்ளிச் சிறுமியாய் பக்குவமாகிறாள்

எங்கு நோக்கினும் அறவழி என்றிட எத்தனை சேவைகள் ஏற்றவை செய்திட சங்கம் போற்றிய குழி மணம் கமழ்ந்திட சத்திய நெறியினில் தர்மம் தழைத்தன!

புத்தம் புதுமலர் பொலிவுடன் பூக்கிரூள்! புதிய பருவம் பதினொன்றானது! தத்துவம் அது சத்திய சோதனை தாரணி போற்றிட வாழிய நீடு!

புத்திஜீவியாய் பாலகர் திகழ்ந்திட போற்றும் பண்பினில் ஒழுக்கம் உயர்ந்திட வித்தகப் பயிற்சிகள் தந்திடும் அறவழி வியத்தகு மேன்மையை வாழ்த்தி வணங்குவோம்!

— இராஜி சண்முகநாதன் —

இதயங்கள் பேசுகின்றன

மழலைப்பூக்கள் படிக்குந் தோறும் இன்பமுள்ளதாகவும் அறிவைவளர்ப்பதாகவும் உள்ளது. அறநோக்கு பாலங்களைத் தகர்ப்போம் சிந்தனையைத் தூண்டுவதாக அமைந்துள்ளது. பொது அறிவுப் போட்டி பலே ஜோர்.

புலேந்திரன் மைதிலி சிறுவர் கழகம் கைதடி மேற்கு கைதடி.

1990 ம் ஆண்டு ஜனவரி முதல் ஈழத்திலும் தமிழ் எழுத்துச் சீர்திருத்தம்-மழலை பூக்கள் சிறுவர் மத்தியில் நல்ல சிந்தனைகளை பரப்புகிறது. கடுஞ்சொல் பேசாமல் —

உண்மை பேசுதல் போன்ற உயரிய நெறிகளைப் போதிக்கின்றது. எங்களது வாழ்த்துக்கள்.

செல்வன் பொன்னுச்சாமி முருகதாஸ் ப.ம.கு. திட்டம் சிறுவர்குழு, மிருசுவில்.

அறநோக்கு-மழலைப் பூக்கள் —பலே ஜோர். சிந்தனை எழுச்சி இவைகளைத் தூண்டு கின்றன.

சி. பற்குலேந்திரன் சிறுவர்குழு நாவற்குழி வடக்கு, செல்வநகர்.

அறவழியில் வாழ்வோம்

அகிலா மூர்த்தி காந்தி மகான், அகிலத்திற் சுருளிய ஓர் வழியாம்; மகிமை பொருந்திய தனி வழியே; மாநிலம் போற்றும் அற வழியே!

அறவழி நின்று ஒழுக்குவார் முன் அரணும் கூட அன்புசெய் வான்; புறவழி வாழும் போக்கெல் லாம்; போகும் புறமுது கிட்டோடும்;

அறமே மனித வாழ்க் கைக்கு ஆளும் நிலையை உயர்த்தி விடும்; மறமே செய்யும் மனித வன் மாநிலந் தன்னில் வாழ்வ தில்லை

அறவழி என்னும் தர்மம் தான் அகிலம் ஆள உதவி செய்யும் அறவழி வழியே வாழ்ந்து லகில் அழியாப் புகழைப் பெறு வோமே என். இராஜபுஷ்பவனம் —

அற - வழிக்கு வாருங்கள்

அறவழி என்னும் தனி வழி அதுவே உலகப் பொது வழி உண்மை நேர்மை உழைப்புடனே உயர்வு நோக்கும் நல்வழி

அறிவு பெற்றிட அறவழி அமைதி சொல்லும் பெருவழி செறிவு பெற்ற வாழ்வுடனே அகிலம் வெல்லும் வழியிதுவே

எந்த வழியில் செல்வோரும் பின் இந்த வழிக்கே வரவேண்டும் சோம்பல் அகற்றி உதவுங்கள் நொந்தவர்களுக்கு உதவுங்கள் இந்த வழிக்கு வாருங்கள்

அன்பு, பண்பு சாந்தமுடன் அருளும் பெற்றிடும் வழியிதுவே சுயநலமற்ற இன்பவழிக்கு இன்றே நீங்கள் வாருங்கள்

— சீஞ்சாளு —

(6 ஆம் பக்கம் பார்க்க)

மழலைப் பூக்கள்

தம்பி தங்கைகளுக்கு

தம்பி தங்கைகளுக்கு இனிய வணக்கங்கள்.

புதிய ஆண்டு புதிய வகுப்புகள் புதிய சூழ்நிலைகள் உங்களுக்கு ஒரு மாற்றத்தை நிச்சயமாகக் கொண்டுவந்திருக்கின்றன. எனதருமைக் குழந்தைகளே! நல்ல சிந்தனைகளை மனதிலே கொள்ளுங்கள். இவ்வாண்டிலே நல்ல திடசங்கற்பங்களைக் கொள்ளுங்கள்.

ஆம்! கல்விப் பாதையிலே அதிக சிரத்தை கொள்ளுங்கள். நல்ல புத்திஜீவிகளாக மனிதப் பண்புள்ளவர்களாக உங்களைத் தயார்படுத்திக் கொள்ளுங்கள். பிராத்தனை மூலம் உங்கள் எண்ணங்கள் ஈடேறத் துண்டும் இரண்டு நிமிடமா ததல் பிரார்த்தனை செய்யுங்கள்.

சரி; தம்பி தங்கைகளே! அறவழி "அறிவுப் போட்டி" யைப் பற்றிப் பார்ப்போமா 'மழலைப் பூக்கள்' அறிவுப் போட்டிக்கு வந்த விடைகள் மிகவும் நுணுக்கமாகப் பரிசீலனை செய்யப்பட்டு சரியான விடைகள் தேர்ந்தெடுக்கப்பட்டு சரியான விடைகள் தேர்ந்தெடுக்கப்பட்டுள்ளன. அநேகமான தம்பி தங்கைகள் சரியான விடையை அனுப்பியிருந்தார்கள். ஏற்கனவே மூன்று பரிசுகள் என்று

விடுகதைகள் - 5

1. வெள்ளைப்பாலில் கறுப்புத்திராட்சை மிதக்குது அது என்ன?
2. தட்டும் தாளம் நின்றுவிட்டால் ஆட்டம் எதுவும் நடக்காது? அது என்ன?
3. பற்கள் தெரிவதென் பொற் கொல்லர் தட்டுவது ஏன்?
4. காடு குறைவது ஏன்? கால்வாய் நீள்வது ஏன்?
5. நாக்கு இனிப்பது எதனாலே. நாங்கள் ஒருவரை அதனாலே!

தொகுப்பு: தாராக்குட்டி

விடைகள்;—

'மூயாடூசுலு (5) 'மூயாடூசுலு (6) 'மூயாடூசுலு (7) 'மூயாடூசுலு (8) 'மூயாடூசுலு (9)

குறப்பிட்டிருந்தோம். உங்க மகிழ்ச்சியுடன் தெரிவித்துக் கொள்கின்றேன்.

எங்கள் மனதைக் கவர்ந்தபடி 1. தில்லையம்பலம் யினால் கீழேவரும் ஆறு உதயலதா பேரும் பரிசுக்குரிய அதிஷ்ட கைதடி வடக்கு சாலிகளாகத் தேர்ந்தெடுக்கப் பட்டுள்ளார்கள் என்பதை கைதடி (5 ஆம் பக்கம் பார்க்க)

நிச்சயமாக நீங்கள்

ஏற்று நடப்பீரன்றோ!

நாஸ்தோறும் அதிகாரை எழுதல் வேண்டும்! நாம் வணங்கும் தெய்வத்தை நினைக்க வேண்டும்! தாழ்ப்பணிந்து பெற்றோரை வணங்க வேண்டும்! தம் கடமைகளைச் செய்த பின்பே படிக்க வேண்டும்! பாடசாலை ஒழுங்காகச் செல்ல வேண்டும்! பார்க்குமிடம் பார்த்து வழி செல்ல வேண்டும்! தேடரிய செல்வம் எங்கள் சிறுவரன்றோ! தேசத்தை ஆளும் தங்க மணிகளன்றோ! பாடமூட்டும் ஆசானின் சொற்கள் கேட்டு பணிவுடனே பெரியோரை மதிக்க வேண்டும் கோள் கூறி வகுப்பறையில் பகைக்க வேண்டாம்! கொடும் வார்த்தை குழந்தைகள் பழக வேண்டாம்! சொல்லாத கதைகளை சொல்ல வேண்டாம்! சோம்பேறி என்று பெயர் கேட்க வேண்டாம்! எல்லோரும் நல்லவர்கள் என்று கூற எந்நாளும் நல்லொழுக்கம் பேண வேண்டும்! வறியோர்க்கும் முதியோர்க்கும் இரங்க வேண்டும்! வசதி எனில் சிறு உதவி புரியவேண்டும்! நெறி நன்றி கூறி நின்றேன் இராஜியக்கா நிச்சயமாய் நீங்கள் ஏற்று நடப்பீரன்றோ!



ஓதாமல் ஒருநாளும் இருக்க வேண்டாம்



அன்னை தந்தையின் அன்பின் சின்னமாக, ஆசையின் சின்னமாக பத்தம்த சிறையை அனுவித்து பூமியில் உதிர்ந்து உதிர்க்கும் மலர்தான் மானிட ஜென்மம். இந்த மானிடர் தான் எத்னைவகைகள் அம்மர்மா! எப்படி எப்படிப்பட்டவர்கள், எப்படி எப்படிப்பட்ட ஆசைகள்.

நமது பெற்றோர்கள்

எமது தாய்நாட்டைப் பொறுத்தவரையில் தமது குழந்தையின் சிறுவயதிலே அவர்களது அறிவுத்திறனை வளர விடாமல் திசைதிருப்புகின்றனர். நமது பெற்றோர்கள், தமது பிள்ளைகளை வீடு தாண்டாமல் வைத்திருப்பதுடன் சிறுவர்களுடன் சேர்ந்து கூடிவிளையாடுவதையும் தடை செய்கின்றனர்.

கணவன், மனைவி இருவருமே தம்பதிகளாகவோ தனித்தனியாகவோ சினிமாவோ நாடகமோ போன்ற களியாட்டங்களுக்கு சென்று தங்களது பொழுதினை ஆன்பமாக உள்ளிக்கிறார்கள். ஆனால் தங்களது குழந்தையை வீட்டிலேயே காவல்காக்க பேத்தி, பேரனுடன் வீட்டுவீட்டுச்செல்கின்றார்கள். இதனால் அக் குழந்தையின் சிந்தனை சிதறடிக்கப்பட்டு அதனுடைய வளர்ச்சிக்கு எதுவித சந்தர்ப்பமும் கிடைக்காமல் அது படுக்கையும் சாப்பாடும் கொடுக்கப்பட்ட ஒரு சிறைக்கைதியாக தனது சிறுபராயத்தினுள் ஆட்கொள்ளப்படுகின்றது.

மேலத்தேய பெற்றோர்கள்

ஆனால் மேலைநாடுகளில் பெற்றோர்கள் தமது குழந்தைகளை தாம் எங்கு செல்கன்

றனரோ அங்கெல்லாம் கொண்டு சென்று, அக்குழந்தைகள் தம்பெற்றோரிடம் ஏதாவது ஒரு பொருளைக் காட்டி, இது என்ன என்று கேட்டால் அவர்கள் நிதானமாக நின்று தாமும் ஒரு சிறு பிள்ளையைப்போல் மாறி அதனுடைய உபயோகங்களை

நாங்களும் — மேலைத்தேய நாகரீகமும்

கூறி தம் பிள்ளைகளின் திறமையை வளர்ப்பதுடன் அவர்களுக்கு மேலும் அறிவுப்பசியை ஊட்டுகின்றனர். இதனால் குழந்தைகளின் திறமை அபிவிருத்தியடைய வாய்ப்பாகின்றது.

இப்பராயத்தை தாண்டி பாடசாலை செல்லவேண்டிய நம்பிள்ளைகள் பாடசாலையை வெறுக்கின்றனர். காரணம் அறிவுப்பசியை போக்க

ஜெர்மனியிலிருந்து எட்வேட்ஜேசுதாஸ்

வேண்டிய ஆசானின் சீரவணைப்பு இருந்தாலும் அவர்களுக்கு பயப்படவேண்டிய சந்தர்ப்ப சூழ்நிலைக்கு ஆளாகி தம்பள்ளி அறிவை அங்குமிங்கும் என்று அலைமோத வைக்கின்றனர். காரணம் சிறுபிழை இருந்தாலும் ஆசிரியரின் அச்சுறுத்தலும் பிரம்படி கிடைக்கும் என்ற பயம். இப்படியே இக்குழந்தைகளின் இளமை கல்வியும் சீரழிந்து போகின்றது.

பெரியோர் வாழ்வில் குண்டிசி விவகாரம்

மகாத்மா காந்தி கப்பலில் தென்னாபிரிக்காவுக்குப் பிரயாணம் செய்துகொண்டிருந்தார். அவரோடு பயணம் செய்த சில ஆங்கிலேயர்கள் தென்னாபிரிக்காவில் நிற்பதத்தை எதிர்த்து அவர் நடத்திய போராட்டத்தினால் அவர் மீது வெறுப்படைந்தார்கள்.

அவர்களில் சிலர் காந்தியைத் தாக்கிக் கவிதைகளை எழுதிப் படித்துப் பார்க்கும்படியாக அவரிடமே கொண்டு வந்து கொடுத்தார்கள்.

மறுநாள் அவர்கள் காந்தியைச் சந்தித்தபோது கவிதை எழுதப்பட்ட தாள்களை அவர்களிடமே திருப்பிக் கொடுத்தார்.

“படித்து விட்டீர்களா?” என்று அவர்கள் கேட்டார்கள். “ஆமாம், அதில் பயனுள்ளதை எடுத்துக்கொண்டு விட்டேன்”, என்றார்.

அவர்கள் கொடுத்த எல்லாத் தாள்களையும் காந்தி பத்திரமாக அவர்களிடம் திருப்பிக் கொடுத்துவிட்டார் — அதில் இணைத்திருந்த குண்டிசியைத் தவிர.

வழிவிட்டார்

ஒருநாள் ஆங்கில நாடகமேதை ஜார்ஜ் பெர்னாட்ஷா குறுகலான பாதை வழியாகச் சென்றுகொண்டிருந்தார் பெர்னாட்ஷாவைப் பிடிக்காத ஒருவர் எதிரில் வந்து கொண்டிருந்தார்.

டார், யாருக்கு வழி விடுவது என்ற பிரச்சினை எழுந்தது. எதிரில் வந்தவர், “முட்டாள்களுக்கு நான் வழி விட்டு ஒதுங்குவதில்லை”, என்றார் காரமாக.

“நான் ஒதுங்குவது உண்டு”, எனச் சொல்லி பெர்னாட்ஷா வழிவிட்டு விலகி நின்றார்.

மேலைநாடுகளில் அந்தநாட்டின் எதர்காலமே அந்தநாட்டு குழந்தைகளிடம் தங்கியுள்ளது என்று தான் ஆசிரியர்கள் சொல்லுவார்கள். அவர்களின் அன்பும், ஆதரவும் விளையாட்டுக்களுள் சேர்ந்து இவர்களின் சல்வி அறிவையும் திறமையையும் மேலும் மேம்படுத்தப்படுகின்றது.

காதல்

இவற்றையெல்லாம் தாண்டி வரும் இளமைப் பருவத்தினிலேயே இனம்தெரியாத ஒரு உறவில் இன்புறும் இரு உள்ளங்களின் துடிப்புதான் காதல்! இதன் புனிதத் தன்மையை உணராத அவர்களின் பெற்றோரால் இனம், சாதி, மதம் என்ற பாகுபாட்டால் பாகுபடுத்தி இரு உள்ளங்களையும் துயரில் ஆழ்த்தி வேடிக்கைபார்க்கின்றனர். இதனால் மனமுடைந்த இரு நெஞ்சங்கள் இப்புயியில் வாழ்க்கை வெறுத்து உயிரைக் கூட துச்சாய் மதித்து மடிக்கின்றனர். எங்களுடைய கலாச்சாரம் ஒருவனுக்கு ஒருத்தி என்ற பண்பாட்டில் வளர்க்கப்படுகிறது. இக்கொள்கை நல்லதே. ஆனால் எங்கள் சமுதாயம் போட்டி போட்டு கடினப்படுத்தி கட்டுவிக்கும் கட்டாயக்கல்யாணம் இது எம் மூதாதையர் செய்த மூடநம்பிக்கையே. இதை 20 ஆம் நூற்றாண்டு வந்தும் நாசரீகங்கள் மாறிய பின்பும் நாமும் பின்பற்றுகின்றோம் என்றால் மூதாதையரை குற்றம் கூறி எவ்விதபயனும் இல்லை. நாங்களும் மூடர்களே. மகளை காசுகொடுத்து விற்பதும், மகளை காசு வாங்கி விற்பதும் எங்கள் கலாச்சாரம் என்றால் காசே இல்லாத ஏழை மக்களிடம் கலாச்சாரம் என்ற சொல்லுக்கே இடமில்லையா? விற்கவோ வாங்கவோ காசேயில்லாத அவர்களிடம் இச்சிதனைக் கொடுமையால் எத்தனையோ அக்கா, தங்கைமார்தமது இளமை இன்பத்தை அடைய முடியாமல், அனுபவிக்கவும் முடியாமல் இரத்தக் கண்ணீர் வடிக்கும் கோரக் காட்சியை எம் கலாச்சாரம் எவ்வளவு காலமாகப்பார்க்கின்றது. இதற்கொரு முடிவேயில்லையா? இப்போது மேல்நாடுகளில் வாழும் எத்தனையோ இலட்சம் எம்மக்களாவது மேல்நாட்டு கலாச்சாரத்தை பார்த்து திருந்துவார்களோ என்பதும் கேள்விக்குறியே?

மேல்நாட்டு கலாச்சாரத்தினை எடுத்து கொண்டால் இளமைப் பருவத்தினர் தமது இளமைப்பருவத்திலே வாழ்க்கையே சுவைத்து அனுபவிக்கின்றனர். சுதந்திரப்பறவை போல் பறந்து மகிழ்கின்றனர். காணும் இன்பம் எல்லாவற்றையுமே அனுபவித்து ஓய்ந்து அவள் தனக்கேற்ற ஒரு துணைவனை தேர்ந்தெடுக்கின்றாள். அவளும் குடும்பத்தலைவியாகி,

குழந்தைக்கு தாயாகி, கணவனுக்கேற்ற மனைவியாகி வாழ்கின்றாள். அவர்கள் கடந்த கால வாழ்க்கையைச் சிந்திக்கவில்லை. இனிவரும் எதிர்காலத்தைப்பற்றியே சிந்திக்கின்றனர். இவைகள் எமக்கு கசப்பாக இருந்தாலும் இவர்கள் உயர்ந்து உயர்ந்து எங்கோ சென்று கொண்டிருக்கின்றனர். ஆனால் நாங்கள் தாழ்ந்து தாழ்ந்து எங்கோ சென்று கொண்டிருக்கின்றோம்.

எமதுகலாச்சாரத்தால் காலாகாலமாக பெற்றோருக்கு அடிமையாகி, பின்பு ஊர்உறவுக்கு அடிமையாகி நாம்படும் கஷ்டமோ அளப்பெரியது. இவற்றில் நாமே அடிமைகள். இவற்றையெல்லாம் மறந்து எனக்கு அவன் அடிமையாக வேண்டும் என்ற எண்ணம் எம்மவர் மனதில் தோன்றுகிறது. எத்தனையோ போட்டி

“மேலை நாடுகளில் பெற்றோர்கள் குழந்தைகளுடன் எங்கு சென்றாலும் ஏதாவது ஒரு பொருளைப் பார்த்து குழந்தை கேள்வி கேட்டால் பெற்றோரும் அந்தக் குழந்தையைப்போல ழாறி அதற்கு ஏற்ற விடையளித்து அவர்களின் அறிவுத் திறமையை வளர்க்கிறார்கள்”

கள் பொறாமைகள். எம்மவர்கள் எல்லோருமே தொழிலதிபர்களாக இருக்க வேண்டும் என்ற எண்ணத்தினை உடையவர்கள் தொழிலதிபர்களாக இருந்தாலும் தொழிலாளர்களிடம் அந்நியன்போல நடத்தப்படுவது வேதனைக்குரிய விடயமாகும்.

பாகுபாடில்லை

மேலைத்தேய நாடுகளை எடுத்துக்கொண்டால் தொழிலாளி, முதலாளி பாகுபாடின்றித் தொழில் அதிபர்களின் முன்னால் கைசட்டி நிற்கவேண்டிய அவசியமில்லை. தொழிலதிபர்கள் பெரிய கோடீஸ்வரனாக இருந்தாலும் தொழிலாளியை தொழில் நேரத்தில் மட்டுமே சில சட்டங்களைக் கொடுத்தாலும் வெளியில் வேலை நேரம் முடிந்ததும் இருவருமே நண்பர்களாகி ஒரு கோப்பையிலேயே தேநீர் அருந்தியோ, உணவு உண்டோ பெரியவன் சிறியவன் என்ற பாகுபாடின்றி வாழ்வதைப் பார்க்கும் போது எவ்வளவு சந்தோசமாக இருக்கின்றது.

நாம் பிறந்து இறக்கும்வரை நாமேன் பிறந்தோம், நமது பிறப்பினாலே என்ன பயன், நாம் ஏன் அப்படிப்பட்ட குழந்தையிலே வாழ்ந்தோம், வாழ்கின்றோம் என்று எண்ணாத நடுத்தர குடும்பங்களே இல்லையெனலாம். கஸ்டம் கஸ்டம்!! சஸ்டம்!!! எல்லாமே எங்கள் தாய்நாட்டில் கஸ்டங்களே. இலங்கையின் மணிமுடியாம் யாழ்ப்பாணம், செல்வம் கொழிக்குப்பூஞ்சேலை இலங்கை என்று பாராட்டப்பட்ட இலங்கையில் சாதி, மத, இன பேதத்தினால் மனிதனின் மனம் சிதறடிக்கப்பட்டு சிந்தனைகள் வேறு பக்கம் திசை

திருப்பப்பட்டு செயலற்று வரும் முடிவுகள்தான் இவைகள்.

மேலைத்தேய நாடுகளில் நாம் பிறந்தோம் நாம் இறப்பது நிச்சயம். ஆனாலும் நீண்டகாலம் வாழ வேண்டும் வாழ்க்கையில் எத்தனையோ செயல்களைச் செய்ய வேண்டும், மனித ஜென்மம் ஒரேயொரு தடவைதான். இதில் எங்கள் வாழ்க்கையை நல்லபடியாக வாழ்ந்து நாட்டுக்கும் நமக்கும் புசுழ் தேட வேண்டும். காலம் பொன்னானது. தாமதியாது ஏதோ ஏதுவோ செய்யவேண்டும் என்ற எண்ணம், மனித வாழ்க்கை ஒரு தடவை இப்போது அடைய முடியாத செயல்கள வேறு எப்போதும் அடைய முடியாத தென்ற பயம் இவர்களுக்கு. இவர்களின் இந்த வாழ்க்கைக்கு காரணம் பணமல்ல. எம்மவர்களால் பூட்டிவைக்கப்பட்ட சாதி, மத, இன, சீதன, உயர்வு, தாழ்வு என்ற எண்ணம் இவர்களிடையே இல்லாததுதான்

புதிய சமுதாயம் படைப்போம்

பொன்னும், மணியும், நஞ்சையும், புஞ்சையும் தென்னைநீரோப்பும், தேயிலைத் தேட்டமும் என்று நம்மவரால் புழும்பட்ட எம்மாய்த் திருநடானது எமது பிந்தங்கிய செயற்பாடுகளினால் அழிந்துகொண்டுபோகின்றது.

நாம்மல்லோரும் அகதிகளாக நடுநாடாகச் சென்று கையேந்த வேண்டிய நிலை வந்துவிட்டது. காலம் ஒரு நாள் மாறும்; மாறும்போது ஒரு புதிய சமுதாயத்தை நாம் எல்லோரும் உருவாக்கி நம் நாட்டைப் பாதுகாப்போம். எம்மாய்த் திருநடாகிய இலங்கையில் சோகக்காட்சிகள் மறைந்து புதுப்புன்னகையுடன் விளங்க புதிய சமுதாயத்தை உருவாக்குவோம் என்பது எமது இலட்சியம்.

பிறக்கும்போதே தேச பக்தி

ஜப்பானில் குழந்தைகள் பேச ஆரம்பித்தவுடன் பெற்றோர்கள் முதலில் அவர்களுக்குக் கற்றுக் கொடுக்கும் வார்த்தைகள் அன்பு, மரியாதை, ஜப்பான்; என்ற சொற்கள்தான்! பேச ஆரம்பிக்கும் போதே தன் நாட்டின் பெயரைச் சொல்லப் பழக்கி தேசபக்தியை வளர்க்கிறார்கள்.

எல்லா விடயத்திலும் ஏனைய நாடுகள் ஜப்பானைப் பின்பற்ற வேண்டும் ஆம் ‘சின்னஞ்சிறிய ஜப்பான் நாடு என்ன முன்னேற்றம்’ என்ற பாடல் வரிகளும் இதனையே சொல்கின்றது.

கன்பூசியனிஸம்

அறநெறி வழியே உலக சமுதாயத்தில் தனி மனிதனாகவும், பொது மனிதனாகவும் வாழ்வது எப்படி எனச் சிந்திப்பதற்கு நூட்டின் மரபு பெரும் சிந்தனையாளர் 'கன்பூசியஸ்' ஆவார்.

உலகம் ஸ்திரமற்ற நிலையில் தத்தவிக்கும் போது அதைச் சீர்திருத்த ஒரு புதிய தத்துவத்தை, ஆபூர்வமான ஓர் அன்பு வழியை இந்த மகான் உபதேசம் செய்தார்.

கன்பூசியஸ் சீன நாட்டின் மரபெரும் ஞானி மட்டுமல்ல; உலகம் முழுவதற்குமே பொதுவான ஒரு தத்துவஞானி.

மனிதன் இந்த உலகில் எந்த முறையில் வாழ வேண்டும்; மனித சமுதாயம் எந்த முறையில் வளர்ந்தோங்க வேண்டும்

என்பதைப் பற்றியே இவர் நன்றாகச் சிந்தித்து அதை நெறிப்படுத்த விரும்பினார்.

அன்பு வழிதான் இவர் ஸ்தாபிக்கும் மதம். அறநெறி தான் அதன் வேதம். மனித தத்துவம் தான் அன் ஆதம் தாசனம், சமுதாயப் பண்பு தான் அதன் திருக்கோயில். அன்புள்ளம் தான் அதன் பிரார்த்தனை. ஆனந்தம் தான் அதன் முக்தி நிலை.

உண்மையான மதம் என்பது மனிதப் பண்பு சமுதாயத்தில் நல்லுறவு, பொறுப்புணர்ச்சி பண்பாடு, நேர்மை உண்மை,

ஆகாரம், அறிவு முதலான வற்றை மேற்கொண்டு, அன்பு வழியே நடக்கும் ஒழுக்கவியல் தான் இவர் வலியுறுத்துவது.

அதுவே 'கன்பூசியனிஸம்' என அழைக்கப்படுவதாகும்.

"உலகம் முழுவதற்கும் ஓர் ஒழுங்கு, ஒரு பொது ஒழுக்கம் ஒரு பொதுச் சமுதாயம் அமைய வேண்டும். அதற்கு ஒரு பொதுத் திட்டம் ஒன்று வேண்டும்" என்று கன்பூசியஸ் சிந்தித்தார்.

இந்த உலகப் பொதுத்திட்டம் அசாத்தியமான கனவோ

கற்பனையோ அல்ல. மனிதனின் சரியான ஒத்துழைப்பு இருந்தால் இந்த உலகில் நடைமுறைக்கு வரக் கூடியது தான்.

இது மனிதர்களை ஓர் அமைப்பின் கீழ் அடிமைப்படுத்தி வைக்கும் திட்டமல்ல. மனிதர்கள் தாங்களாகவே, விரும்பி உருவாக்கும் திட்டம். இதற்கு அடிப்படை ஒரு பொது அறநெறி. அந்தமனிதனின் செயல் அந்த அறநெறியோடு இசைந்திரா விட்டால் பிரஜையும், அரசும், சூயற்கையும் குழம்பிக் கிடக்கும்.

இந்தச் சிந்தனையின் வழியே பிறந்ததுதான் 'கன்பூசியனிஸம்' என்னும் கொள்கை.

'கன்பூசியனிஸம்' என்பது மனித தத்துவத்தை அடிப்படையாகக் கொண்ட பொது ஒழுக்க சமுதாயமாதும். தனி மனிதனின் பண்பு உயர்வு, பொது மனிதனாக சமுதாயத்தில் நல்லுறவு, இயற்கைமையும அன்பு வழியே அறநெறிகளுடன் வளர்த்து ஒரு தேசிய பண்பாட்டையும் உலகம் முழுவதற்கும் ஒரு பொது ஒழுக்கத்தையும் உருவாக்குவது. தனி மனிதனின் வாழ்வும் - சமுதாய அமைதியும் உலகெங்கும் செழித்தோங்கச் செய்வது. இந்த இலட்சியத்திற்காகவே மனிதனின் அறிவு, ஈடுபாடு, ஆசாரம் வானம், இயற்கை அரசாங்கம் அனைத்தும் பயன்பட வேண்டும். இது தான் 'கன்பூசியனிஸம்' கூறும் சிந்தாந்தத்தின் பாதை.

சரி சரி சரி...

- எங்களிடம் கார் வாங்குங்கள். (ஏதாவது விபத்து ஏற்பட்டால் எங்களிடம் வாருங்கள்.)
 - இவ்வசமா, காலைத் திருத்திக் கொடுப்பீங்களா?
 - இல்லை, காயங்களுக்கு மருந்து போடுவோம்.
- □ □
- புதிதாய் செருப்பு வாங்கி அப்படியே வைத்திருக்கிறாயே?
 - புதிது காலைக் கடிக்குமே இரண்டு மாதம் போனா பழசாய் வீடும் அப்புறம் போடாமல் வைத்திருக்கேன்
- □ □
- யாருக்கப்பா கல்யாணம்?
 - எனக்கும் என் நிபுணசாதிக்கும்.
- □ □
- பஸ்க்காக ஒரு மணிநேரம் காத்துக் கிடந்தேன். அப்புறமாவது வந்ததா?
 - இல்லை. கோபம் தான் வந்தது. பேசாமல் நடந்து வந்து விட்டேன்.
- □ □
- டாக்டர்கிட்டே வேலை பார்க்கிறீயே எப்படி இருக்கு?
 - தலையிடி, காய்ச்சல் என்று ஒருநாள் கூட வீடு போட முடியலையே!
- □ □
- சமாதானக் கழிப்பு ஒரீஸ் எங்கே இருக்கு?
 - அதோ - இரண்டு பேர் கடுமையாக சண்டை போடுறாங்களே அதுதான்.
- □ □
- தாலி கட்டிய கணவனுக்கு மனைவியை அதிகாரம் செய்ய உரிமை உண்டா?
 - உண்டு, தைரியம் உண்டா என்பது தான் முக்கியம்.

- விஜி -

'என் கடமை உணர்வு செய்து கிடப்பதே' என்றார் திருநாவுக்கரசு சுவாமிகள். உனது கடமை எது என்பதைக் கவனித்து உணர்ந்து செய்; மற்றவர்கள் என்ன பேசுகின்றார்கள் என்பதைப் பற்றிச் சிறிதும் கவலை கொள்ளாதே. உனக்கு வெற்றி உறதி.

கடமையைச் செய்வதற்குக் காலத்தைக் கடத்தாதே. அரிய வாய்ப்பு நழுவி விடும். கடமையைச் செய்யும் போது குறுக்கிடும்படியான உன்னுடைய விருப்பத்தைக் கூடத் தியாகம் செய்.

மனித வாழ்வில் கடமைகள் ஏராளம்! ஏராளம்! கடமை

நம்மால் புறக்கணிக்கப்படுகின்ற ஒவ்வொரு கடமையும் நாம் தெரிந்து கொள்ள வேண்டிய - தெரிந்து கொள்ளத்தவறிய ஓர் உண்மையைப் புலப்படுத்தும்.

உன் முன்னோற்றம் முதற் கடமையை உடனே செய்.

கடமையே கண்ணாயிரு

பிறகுடைய பழிச் சொல்லுக்கு விடையளிக்க வேண்டுமானால், உன் கடமையை ஒழுங்காகச் செய்து விட்டு மெளனமாக இருந்து விடு. இதைவிடச் சிறந்த விடை கிடையாது.

செய்து முடிக்கப்பட்ட கடமை, நம்பிக்கைக்குத் தெளிவையும், உறுதியையும் அளிக்கவல்லது. ஆகையால் நம்பிக்கைக்கு வலிமை அளிப்பது கடமையே. தீமைகளை விலக்குவது என்பதைக் கடமை யாகக் கொள்ளுதல், நன்மைகளைச் செய்வதற்குச் சமம்.

என்ற ஒன்றின்றி ஒரு கண நேரமும் இல்லை.

நாம் விரும்பாததையும் செய்வது தான் கடமை என்று சொல்லவேண்டும். விரும்பியதையே செய்வதென்றால் உலகத்தில் எவரும் கடமை தவறமாட்டார்கள்.

சிறு கடமையில் கூடக்கவனமாக இருந்தல் மகிழ்ச்சியான வாழ்க்கைக்கு மிகச் சிறந்த வழியாகும். கடமைகளை எந்த ஆணும், பெண்ணும் தேர்ந்தெடுக்க முடியாது. ஏனென்றால், கடமைகள் பல.

அடுத்து நீ செய்ய வேண்டிய கடமை உனக்குத் தெளிவாகப் புலப்படும்.

கடமை என்பது காலம், இடம், கருவி ஆகியவற்றால் நாம் செய்ய வேண்டியவற்றை நல்ல முறையில் செய்து முடிப்பதும், இதையில் எழுகின்ற பிரச்சினைகளைச் சமர்ப்பிப்பதுமாகும்.

கடமையில் உள்ள கவன முறையே, நல்வாழ்வின் நடை முறையாகும்.

செல்வத்துள் செல்வம் கல்விச் செல்வம்

மனிதன் பெற வேண்டிய செல்வங்களுள் முக்கியமான செல்வம் கல்விச் செல்வம். ஒரு சமுதாயத்தில் கல்விச் செல்வம் சீர்பெற்று வளர்ந்து விட்டால், அச் சமுதாயம் உயர்நிலையை அடைந்து விடுகிறது. முன்னேற்றம் கண்டு விடும்.

இவ்வுலகில் இன்பத்தை அளிக்கக்கூடிய ஒரே செல்வம் கல்விச் செல்வம். கல்வியால் களவாட முடியாததும், தீயவரால் அழிக்கமுடியாததும் கல்விச் செல்வம் ஒன்றேயாகும்.

மனிதன் கல்விக்கற்றாமல் இருப்பதைவிட, இறப்பதே மேல். ஏனெனில் கல்வியின் மையால்தான் பல்வேறு விதமான துன்பங்களும் மனிதனை அடைகின்றன. அதுவே ஆணியின் வரும் கூட.

கல்வியென்பது, தொடர்பில்லாத தண்ணீரை ஊற்றி நிரப்புவது போன்று, குழந்தையின் மூளையிலே செய்துகளை நிரப்புவது அல்ல. வளரும் செய்குக்குத் தண்ணீர் ஊற்றி, எரு இடுவதுபோல வளரும் குழந்தையின் ஒழுக்கநெறி வளர உறுதுணை புரிவதாகும்.

கல்வியென்பது, மனிதனுடைய மனோசக்தியைத் தன் வயப்படுத்தி, தக் முறையில் பயன்படுத்துவதாகும்.

பொய்க்கல்வி பெருமை பேசும். மெய்க்கல்வி பணிந்து பேசும். ஒழுக்கத்தையும், மனவலிமையையும், தன்மையினைக் கைத் திறனையும் அளிக்கும் கல்வியே மனிதனுக்கு அவசியம் தேவையாகும்.

முஸ்லிம் மாதர் ஆராய்ச்சி செயல் முன்னணி நடத்திய

தமிழ் பெண் எழுத்தாளர்களுக்கான மூன்று நாள் கருத்தரங்கு

முஸ்லிம் மாதர் ஆராய்ச்சி செயல் முன்னணியினர் ஒழுங்கு செய்த தமிழில் எழுதும் பெண் எழுத்தாளர்களுக்கான கருத்தரங்கொன்று கல் கிசையிலுள்ள ட்ரொப்பிக் இன் ஹோட்டலில் ஜனவரி 19 ஆம் திகதி சனிக்கிழமை தொடக்கம் 21 ஆம் திகதி வரை மூன்று நாட்கள் நடைபெற்றது.

நாடெங்கிலும் இருந்து தமிழர்கள் முஸ்லிம்களுக்காக இக்கருத்தரங்கில் 28 பெண் எழுத்தாளர்கள் கலந்து கொண்டார்கள். இந்நாட்களில் இடம் பெற்ற ஐந்து அமர்வுகளின்

போது 'தமிழ் இலக்கியமும் பெண்களும்', 'காண்பதும் கேட்பதும் - வெகுசனத் தொடர்பு சாதனங்களில் பெண்களின் உருவங்கள்', 'பால் அடிப்படையிலான தொழில் பாகுபாடு', 'வெளிநாட்டு செலாவணி சம்பாத்தியத்தில் பெண்களின் பங்களிப்பும் சமுதாயத்தில் அவர்கள் பெறும் கணிப்பும்', 'பெண்களும் இச்சையும் என்ற விடயங்கள் ஆராயப்பட்டன. இவ்விடயங்களை திருமதி சித்திரலேகா மெளனசூர வும், திருமதி சாந்தி சச்சிதா னந்தமும், கலாநிதி சிரோன் மணி ராஜரட்டினமும், திருமதி யோகா பாலச்சந்திரனும்

நெறியாள்கை செய்தனர்.

இறுதிநாளில் பெண்கள், பெண் எழுத்தாளர்கள் எதிர் நோக்கும் சமூக கலாச்சார இலக்கிய பிரச்சினைகள் பற்றி நடைபெற்ற குழுநிலை ஆராய் வின் போது 'சில எதிர்கால நடைமுறைத் திட்டங்கள் முன்வைக்கப்பட்டன. அவை வருமாறு: இலக்கியத்தில் காலம் காலமாகப் பெண்கள் திரிக்கப்படும் முறையை மாற்றுவதில், பெண் எழுத்தாளர் தமது படைப்புத்திறனை வளர்த்தல் ஆழமும், தேடலும் உடைய படைப்புகளை உருவாக்குதல். இவற்றின் மூலம் கணிக்கப்படக்கூடிய, தரம் வாய்ந்த பெண்களின் இலக்கியத் தொகுதியை உருவாக்குதல்.

சர்வதேச சமூகம் உறுதியான அபிவிருத்தியை அடைவதற்கு உண்மையிலேயே ஆர்வம் காட்டுவதாயின் பெண்களுக்கு முன்னணி இடம் கொடுக்க வேண்டியதோடு சகல செயற்பாட்டு உபாயங்களிலும் அவர்கள் முக்கிய பங்காளர்களாக இருக்க வேண்டும்.

இது சமூக நீதியை நிலைநிறுத்தும் ஒரு விவரமோ அல்லது பெண்களது உரிமையை வழங்கும் விடயமோ அல்ல. அநேக சமூகங்களில் அபிவிருத்தித் துறையில் அபிவிருத்தியல்லாத துறைகளிலும் பெண்களின் நாளாந்த நடவடிக்கைகளை நாம் பரிசீலித்துப் பார்த்தால் நிலையான அபிவிருத்தியை அடைவதற்கு அவர்கள் ஆற்றும் பங்களிப்பினைப் புறக்கணிக்க முடியாது.

உறுதிப்பாட்டின் சிக்கலினை ஆராயும் போது மூன்று அத்தியாவசிய அம்சங்கள் இருப்பதனை அவதானிக்கக்கூடியதாகவுள்ளது. இயற்கை வளங்களையும் பொருளாதார முறைகளையும் புத்திசாதுரியமாக உபயோகித்தல் - சமமான அபிவிருத்தி உபாயங்கள் - குடிசைக் கொள்கையும் குடும்பத் திட்டச் சேவைகளும் - இயற்கை முறைகளும் சமூகப் பொருளாதார உற்பத்தித் துறையினதும் என்பனவே இந்த மூன்று அம்சங்களுமாகும். இந்த மூன்றில் ஒன்று இல்லாமல் போலாலும் உறுதியான அபிவிருத்தியினை அடையும் வாய்ப்பு அச்சுறுத்தலுக்குள்ளாகலாம் தெளிவாகவே இந்த மூன்று அம்சங்களிலும் பெண்கள் அதியாவசியமான பங்கினை ஆற்றுகிறார்கள்.

உலகில் தொழில் செய்யும் பெண்களின் விகிதாசாரம் 28% என சர்வதேச தொழிலாளர் அமைப்பு மதிப்பிட்டுள்ளது. 1985 ல் ஆபிரிக்காவில் மட்டும் வேலைசெய்யும் பெண்களின் எண்ணிக்கை விகிதாசாரம் 22.9% என கணிக்கப்பட்டுள்ளது. அவர்கள் பயிர்களை நடுத்தல், அறுவடை

செய்தல், வியாபாரத்தில் ஈடுபடுதல், சிறுவர்களையும் வயோதிபர்களையும் பராமரிப்பதில் ஈடுபடுதல், வறகுகளைச் சேகரித்தல், சமையல் செய்தல், சுத்தப்படுத்துதல், கழுவுதல் போன்றவற்றிற்கு செலவிடும் நேரம் எப்படியோ தென்படாத ஒன்றாகவே இருக்கின்றது. இந்த வேலைகளுக்குக் கூலி எதுவும் வழங்கப்படாததனால் சராசரி தேசிய உற்பத்தி புள்ளி விபரத்தில் அவை அடங்குவதில்லை.

எரிபொருள் உபயோகத்தில் பெண்களின் பங்கு முக்கியத்துவம் வாய்ந்தது. எரிபொருள் சம்பந்தமான தேசிய கொள்கையைத் திட்டமிடுவதில் மரம் நடுத்தல், எரிபொருள் சிக்கன அடுப்புகளை உபயோகித்தல் என்பன முக்கியம் பெறுகின்றன. ஆபிரிக்காவில் 30% மான குடும்ப உணவினை உற்பத்தி செய்வது பெண்களாயின், விவசாயக் கொள்கையின் செயற்பாடு தெளிவாகின்றது.

இரு வருட இடைவெளிக்கு ஒரு முறையாவது பிரசவம் இடம்பெற வேண்டும்.

வளர்முக நாடுகளில் வாழும் 140 மில்லியன் பெண்களில் கடந்த 12 மாதத்தில் கர்ப்பிணிகளான மூன்றில் ஒரு பங்கினர் தமக்கு இன்னொரு குழந்தை கிடைப்பதனை விரும்பவில்லை. அவர்களில் இரண்டு லட்சம் பேர் இறந்துவிட்டனர். பத்து லட்சத்துக்கும் மேற்பட்டோர்

பொருளாதார உற்பத்தி அதிகரிப்பினை விடக் கூடுதலாக இருப்பதனால் அரசாங்கங்கள் வேலைவாய்ப்பின்மை அநுகரித்துள்ளதோடு இயற்கை வளங்கள் அளவுக்கதிகம் சுரண்டலுக்குள்ளாகியுள்ளன. தனிப்பட்ட மட்டத்திலும் தேசிய மட்டத்திலும் அபிவிருத்தி, சமுநீதி, மனித சுகாதாரம், இயற்கை வளங்கள் முதலியவற்றிற்கு குடும்பக் கட்டுப்பாடு ஓர் அத்தியாவசிய அம்சமாகும். கடந்தகால தேசிய உற்பத்தியினை அளவிடுவதில் அபிவிருத்தியின் அமைதியான பங்காளரினைப் புறக்கணித்து விட்டது. இயற்கை அன்னையின் அருட்கொடைகளுக்கு நிதிப் பெறாமான இல்லை. அவை அழிக்கப்பட்டு, சுரண்டப்பட்டு மாசுபடுத்தப்பட்ட பின்பே, இயற்கை அழிவுகளுக்கான பின்பே அதன் உறுதிப்பாட்டுக்காக நாம் கொஞ்சம் கவனம் செலுத்தினோம்.

அடுத்த அமைதிப் பங்காளியான பெண்ணும் சர்வதேச மக்சனும் தென்படாதவர்களாகவே இருந்தார்கள். இன்னும் நிலைமை மோசமாகவே உள்ளது அபிவிருத்தியின் பயன்களை அனுபவிப்பதற்கு அவர்கள் அனுமதிக்கப்படவில்லை.

உறுதியான அபிவிருத்திக்கான வழிவகைகளைத் தேடுவதில் ஈடுபட்ட எமக்கு, பங்காளர்கள் எல்லோரதும் பங்களிப்பு வெற்றிக்கே அவசியமாகும். உற்பத்தி மாற்றத்தின் முகவரான பெண்கள் சமமான பங்காளிகளாகக் கருதப்பட வேண்டும்.

சக்தி சொல்லில் அடங்காதது. அன்பின் ஆழம் அளக்க முடியாதது. அதனுடைய புகழ் வர்ணிக்க இயலாதது. அது தெய்வீகமானது. தொகுப்பு - ஜிரா

மாற்றத்தில் பெண்கள் தென்படாத முகவர்கள்

சமுதாயத்தில் பெண்கள் ஆற்றும் பங்களிப்பின் அளவு இப்போதுதான் மெதுவான ஓர் ஆராய்ச்சிக்கூறிய விடயமாகியுள்ளது. கென்ய அரசாங்கம் அண்மையில் நடத்திய மதிப்பீட்டின்படி சென்யாவின் பெண்கள் நாளொன்றுக்கு குடும்பத் தேவைக்காகத் தண்ணீர் கொண்டு வருவதற்காக 90 லட்சம் மணித்தியாலங்களைச் செலவு செய்கின்றனர் எனக் கணிக்கப்பட்டுள்ளது. அரசாங்கம் இந்தச் சேவைக்குப் பணம் வழங்குவதாயின் அதற்குச் செலவாகும் பணம் அடைய முடியாத தொகையாகவே இருக்கும்.

பேர்டிறு ஹூஸ்ரன்

குடும்ப ஜீவனோபாயம் தங்கியுள்ள இயற்கை வளங்களான மண், நீர் காடு என்பவற்றில் பெண்களின் தொடர்பும் குடும்ப சாதாரண, கழிவுகளை அகற்றுவதற்கான பங்களிப்பும் இயற்கை வளங்களை முகாமைப்படுத்துவதில் வகிக்கும் பங்களிப்பும் வர்க்கத்துறை சாராத துறையில் ஆண்கள் ஆற்றும் பங்களிப்பினை விடப் பெருமளவு அதிகமாகும்.

ஆனால், மூன்றுவது அம்சமான குடிசைக் கொள்கையும் குடும்பத் திட்டமும் சம்பந்தமாக என்ன நடக்கின்றது. பெண்கள் சுகாதாரமிக்கவர்களாவும் செழிப்புமிக்கவர்களாகவும் இருக்காவிடின் அபிவிருத்தி முயற்சியில் பூரணப் பங்குகொள்ள முடியாது.

குடும்பக் கட்டுப்பாட்டின் கீழ் தாயினதும் சேயினதும் நன்மைக்காகப் பலவிதமான சுகாதார வசதிகள் செய்து கொடுக்கப்பட்டுள்ளதாக அண்மைய புள்ளிவிபரங்கள் சுட்டிக்காட்டுகின்றன. வளர் முக நாடுகளில் ஐந்து குழந்தைகள் பிறந்தால் ஒரு குழந்தை இறந்து விடுவதனைத் தவிர்ப்பதற்கு குறைந்தபட்சம்

நிரந்தர நோயாளிகளாகியுள்ளனர். போசாக்கின்மை, குறைந்த வயதில் திருமணம் செய்தமை, போதியளவு பிரசவ, சுகாதார வசதியின்மை காரணமாக, பிறந்த குழந்தைகளை வளர்ப்பதில்லுள்ள பிரச்சினை போன்ற துயரங்களைப் பெண்கள் தொடர்ந்து அனுபவித்து வருகின்றனர். குடும்பக் கட்டுப்பாட்டுச் சேவை கிடைக்காததனால் கூடுதலான பிள்ளைகளை விரும்பாத 50 கோடி ஜோடிகள் நவீன குடும்பக் கட்டுப்பாட்டு முறைகளை உபயோகிக்காதிருப்பதாக உலக வங்கி மதிப்பிட்டுள்ளது.

அதேவேளை சனத்தொகை அதிகரிப்பு எண்ணிக்கை

மழலைப்பூக்கள்..

1. 2ஆம் பக்கத் தொடர்ச்சி
2. வீரசிங்கம் சுஜீரன் கெருடாவில் சாவகச்சேரி
3. கந்தையா சிறீகலா நாவற்குழி கிழக்கு தச்சன் தோப்பு
4. அ. சுகந்தினி நாவற்குழி மகாவித்தியாலயம் நாவற்குழி கிழக்கு தச்சன் தோப்பு
5. குணரத்தினம் சர்மிளா சக்தி இல்லம், சங்கக்கடையடி நாவற்குழி
6. பொன்னுச்சாமி முருகதாஸ் ப.ம. கு. திட்டம் இல. 127 மிருசவில்

இவர்களுக்கு எனது பாராட்டுக்கள். அறவழி நல்லொழுக்கப் பயிற்சியின் நிறைவு விழா அன்று பெறுமதிக்க புத்தகப் பரிசில்கள் வழங்கப்படும்.

சீவானந்தத் தேனமுதம்

அன்பே இவ்வுலகத்தின் மாபெருஞ் சக்தி அதுவே ஆத்மசக்தி அதைவளர்ப்பாயாக! அன்பும் பிரார்த்தனையும் இல்லாத வாழ்க்கை பாலைவனத்தில் பாலற்ற மரத்தை ஒத்தது. பேராசையே துன்பத்தின் வேர். குழப்பமும் அழிவும் அதன் விளைவுகள். உறுதியானதும் நன்கு தீர்மானித்ததுமான முயற்சியை செய். நீ வெற்றியடைவாய்! முழுமுயற்சி முழு வெற்றி!

பொருமை, துவேஷம், சந்தேகம், பழிவாங்கும் மனோபாவம், பெருமை, சுயநலம் முதலிய கறையை அகற்றி அன்பை உனது இதயப் பூங்காவிடே பயிரிடு. அன்பின்

அறவழி விவாத அரங்கு

அறவழி வாசகர்கள் மத்தியில் நல்ல கருத்துக்களை வெளிக் கொணர உதவும் பொருட்டு இம்மாதம் முதல் "அறவழி விவாத அரங்கு" எனும் ஒரு புதிய பகுதியை ஆரம்பிக்கின்றோம்.

இவ் அரங்கினை வெற்றிகரமாக்கும் பொறுப்பு அறவழி வாசகர்களையே சார்ந்ததாகும். ஒவ்வொரு மாதமும் கொடுக்கப்படும் தலைப்புகளில் சார்பாகவோ - எதிராகவோ உங்கள் கருத்துக்களை புதிய கோணத்தில், புதிய நோக்கில் புல்ஸ் காப் தாளில் இருபக்கங்களில், சீர்திருத்த நடையில் எழுதி அனுப்புங்கள்.

சிறந்த கருத்துக்களை அடுத்தவரும் இதழ்களில் பிரசுரிப்போம் கூடவே, சிறந்த ஆக்கங்களாகத் தெரிவு செய்து பிரசுரிக்கப்படும் ஆக்கங்களுக்கு எமது ஊக்குவிப்பு உதவியும் தங்களை வந்து சேரும்.

இம் மாத அறவழி விவாத அரங்கிற்கூறிய தலைப்பு "சமுதாய மாற்றத்திற்கு சிறந்த வழி அறவழி" இக்கருத்தினை வெட்டியும், ஒட்டியும் உங்கள் கருத்துக்களை எழுதுங்கள்.

தங்களுடைய ஆக்கங்கள் 25-02-90க்கு முன்னர் எமக்குக் கிடைத்தல் வேண்டும்.

கீழே காணப்படும் முகவரியை வெட்டி ஒட்டி அனுப்பப்படும் ஆக்கங்கள் மட்டுமே தெரிவுக்கு எடுக்கப்படும்.

அறவழி விவாத அரங்கு இல 1. அறவழி த. பெ. இல. 2 சாவகச்சேரி.

அலுவலர்களுக்கான பத்துக் கட்டளைகள்

1. அலுவலகங்களில் மக்களின் சேவைக்காகப் பணிபுரியும் அலுவலர்கள் கடைப்பிடிக்க வேண்டிய பத்துக் கட்டளைகள் இதோ.
1. காலந்தவறாதீர்கள். குறைந்த வேலையாயினும் நேரத்தோடு பூர்த்தி செய்யுங்கள்.
2. வேலையைச் சுறுசுறுப்புடன் ஆரம்பித்து விடுங்கள்.
3. பதட்டமில்லாமல் வேலையில் கவனம் செலுத்துங்கள்.
4. முகத்தில் கவலைக்குறி இல்லாமல் மகிழ்ச்சியான, உற்சாகமான தோற்றத்தோடு இருங்கள்.
5. மற்றவர்களோடு தேவையின்றிப் பேசி சக்தியை விரயமாக்காதீர்கள்.
6. உங்கள் கடமையைச் சுத்தமாக, முழுமையாகத் திருப்தியுடன் செய்யுங்கள்.
7. தவறு செய்வது மனித சுபாவம் என்று பேசிக்கொண்டிருக்காதீர்கள். மன்னிக்கும் தெய்வ சுபாவம் கொண்டவர்கள் இல்லாமல் போகலாம்.
8. மக்சனூடன் இனிமையாகப் பழகங்கள். மக்கள் மீது வெறுப்புக் கொள்ளாதீர்கள்.
9. சம்பந்தப்பட்ட எதையும் தீர்க்கமாகப் படிக்காமல் முடிவுக்கு வராதீர்கள்.
10. நீங்கள் வேலை செய்வதை எப்போதும் யாரோ கவனித்துக் கொண்டிருப்பதாக எண்ணியே வேலை செய்யுங்கள். செய்கின்ற வேலையில் சிறப்பான கவனம் செலுத்த அது உதவியாக இருக்கும்.

அறவழி

NONVIOLENCE

அம்புலன்ஸ் சாரதிகளின் அறவழிப் போராட்டம்

அறமுரசு

ஒன்றும் செய்யாமல் சோம்பேறித்தனமாக அமர்ந்திருக்காதீர்கள். நல்ல காரியம் ஒன்றை உடனே செய்யத் தொடங்குங்கள்.

— ஹெர்பெர்ட் கோலன் —

அறநோக்கு

கடிதத் தலைப்பு அமைப்புகளா?

கிராமங்களில் வளர்ச்சிப் பணித்திட்டங்களை உருவாக்கி, அபிவிருத்தி நடவடிக்கைகளை முன்னெடுக்கவும், கிராமிய மக்கள் மத்தியிலே ஐக்கியத்தையும், ஒற்றுமையையும் வளர்க்க உதவுகின்ற கிராமிய மட்ட அமைப்புகளாகிய சனசமூக நிலையங்கள், கிராம அபிவிருத்திச் சங்கங்கள், மாதர் அபிவிருத்திச் சங்கங்கள் போன்றவை ஆரம்பிக்கப்பட்டன.

பெரும்பாலும் ஒவ்வொரு கிராமத்திலும் இவ்விதமான அமைப்புகள், ஒரு காலத்தில் நல்நோக்குடன், வீறுநடை போட்டுச் செயல்பட்டு வந்தன எனக் கூறலாம்.

ஆயினும், பல வருடங்களாக இக்கிராமிய அமைப்புகள் சரிவர, இயங்காமல், பெயரளவில் மட்டுமே கிராமங்களில் இருந்து வருகின்றன என்பதை யதார்த்த பூர்வமாக அறிகின்ற போது வேதனையாகவுள்ளது.

இவ்விதமான கிராமிய அமைப்புகள் ஏன்? எதற்காக? உருவாக்கப்பட்டன என்ற அடிப்படைக் காரணங்கள் உதாசீனப் படுத்தப்பட்டு, கிராமங்களில் இருக்கின்ற ஒரு சிலரின் நன்மைகளுக்காகவே, இருக்கின்றனவோ? எனச் சிந்திக்கத் தூண்டுகின்றது.

ஒரு நாட்டின் வளர்ச்சியும், அபிவிருத்தியும் அந்த நாட்டில் இருக்கக் கூடிய கிராமங்களின் வளர்ச்சியிலும், முன்னேற்றத்திலுமே முழுமையாகத் தங்கியுள்ளது.

கிராமங்கள் வளர்ச்சி அடையாமல் நாடு முன்னேற்றம் காணமுடியாது.

கிராமிய மக்களை சமூக - பொருளாதார - கல்வி - சுகாதார - கலை - கலாச்சார - அபிவிருத்தி - விளையாட்டுத் துறைகளில் ஈடுபடச் செய்து அவர்களது வாழ்க்கைத்தரங்களை உயர்த்தவும், மிக விசேடமாக கிராமிய மக்கள் மத்தியில் ஐக்கியம் - ஒருமைப்பாடு போன்றவற்றினை வளர்க்கவும், இக்கிராமிய மட்ட அமைப்புகளால் நல்ல பல பணிகளை ஆற்ற முடியும்.

எந்தவொரு திட்டமாயினும், மக்களின் முழுமையான, விசுவாச மிக்க பங்களிப்புகளால் தான் வெற்றியையும், அவற்றின் இலக்குகளை அடைய முடியும்.

மக்களின் பங்களிப்புகள் இல்லாத எத்திட்டங்களுமே வீருத்தியடைந்ததாக வரலாறே இல்லை எனலாம்.

சுமார் இரு தசாப்தங்களுக்கு முன் இவ்விதமான கிராமிய மட்ட அமைப்புகளின் செயல்பாடுகள் மிகவும் போற்றத்தக்கதாக இருந்தன. ஆனால், அண்மைக் காலங்களாக இவை செயலற்ற நிலைகளிலே இருந்து வருவதை நன்கு காணக் கூடியதாகவுள்ளது.

இன்று எம் பிரதேசங்களில் இருக்கக்கூடிய ஆயிரக்கணக்கான கிராமிய மட்ட அமைப்புகளில், விரல் விட்டு எண்ணக் கூடிய ஒரு சில அமைப்புகளே, அவற்றின் பணிகளை உணர்ந்து, செயல்பட்டு வருகின்றன என்பதையும், மீதமாகவுள்ளவை இருந்தும் - இல்லாமல் இருப்பது போலவே தெரிகின்றது. இவற்றால் யாருக்கு என்ன பயன்? என்ற கேள்வி கிராமிய மக்கள் மத்தியில் எழுந்துள்ளது.

அரசு உதவிகளையும், மக்களின் நன்கொடைகளையும் பெற்று, விசாலமிக்க, அழகிய கட்டிடங்களையும், கலை அரங்குகளையும், கட்டி வெற்றிகரமாகத் திறப்பு விழாக்களைச் செய்து விட்ட பல அமைப்புகள், அவற்றினைச் சரிவரப் பயன்படுத்தாமல், இருப்பதையும் இவ்வேளையில் கட்டிக் காட்ட விரும்புகிறோம்.

இவ்விதமான கட்டிடங்கள் - அவற்றின் திறப்புவிழா நிகழ்ச்சிகளின் பின்னர் மக்கள் முன்னேற்றத்துக்கான பாவனையில் பயன்படுத்தப்படாமல் இருந்து வருவது வேதனை தருவதாகவுள்ளது.

பிரிட்டனில் அம்புலன்ஸ் சாரதிகளாகப் பணிபுரியும் சுமார் 25,000 பேர் சம்பள உயர்வுகோரி வேலைநிறுத்தம், உண்ணா விரதம் போன்ற அறவழி நடவடிக்கைகளில் ஈடுபட்டுள்ளனர்.

கடந்த ஐந்து மாதங்களாகத் தொடர்ந்து நடைபெற்று வரும் வேலை நிறுத்தத்தின் காரணமாக பல்வேறு விதமான சண்டங்களை நோயாளிகள், விபத்துக்களில் சிக்குள்ளாவோர், தொழிற்சாலைகள் எதிர்ப்போக்கியுள்ளன.

“அம்புலன்ஸ் சாரதிகளின் பிரச்சனைகளை ஆராய்ந்து தீர்க்கமான நடவடிக்கைகளை எடுக்க பிரிட்டிஷ் அரசு தவறி வருகின்றது” என அம்புலன்ஸ்

இராணுவ...

(1ஆம் பக்கத் தொடர்ச்சி) ஆயினும், இவ்விடயத்தில் சுவீஸ் மக்கள் பெரும்பான்மையாகத் தமது எதிர்ப்பினைக் காட்டியுள்ளனர்.

இக் குறித்த விடயத்தில் சுவீஸில் இயங்கி வரும் நூற்றுக்கணக்கான அறவழி, சமாதான இயக்கங்கள் மிகவும் தீவிரமாக உழைத்து வருவதாகவும் அறியப்படுகின்றன.

இராணுவ சேவை இல்லாத ஒரே நாடாசு சுவீட்சலாந்து தேசம் மிகவிரைவில் திசுழக் கூடிய சாத்தியக் கூறுகளைத் தன் படுகின்றன.

மது பாவனை...

(1ஆம் பக்கத் தொடர்ச்சி) மதுபானம் அருந்தி வந்த பலரும் எமது ஸ்தாபனத்தின் மூலம் திருத்தி நல்லொழுக்க முன்னவர்களாக வாழ்வதற்கும் வழிகாட்டி வந்துள்ள போதிலும் மதுபான உற்பத்தியை குறைக்க முடியாதவர்களாக இருக்கிறோம். இதற்கு காரணம் என்னவெனில் இத்தொழிலை நம்பி பலரும் பங்களிப்பு செய்துள்ளனர். எனவே இத்தகையவர்களுக்கு மாற்றுத் தொழிலை ஏற்படுத்திக் கொடுப்பதனுடாக இதனை ஓரளவுக்கேனும் குறைக்கலாம்”

அத்துடன், பல கிராமங்களில் இவ்வித அமைப்புகளில் செயல்படுவோர் மத்தியில் தொடர்ச்சியாக ஏற்பட்டுவருகின்ற முரண்பாடுகள் - செயலற்ற தன்மை - அதிகார - ஆசை - மக்கள் நலனைப் புறக்கணித்து, தம்நலனை மட்டுமே கருத்தாகக் கொண்டு இயங்குதல், போன்றவற்றால் பிரச்சினைகள் உருவெடுத்து, அவை, கிராமத்தையும், குடும்பங்களையும் பாதிப்பதையச் செய்து வருகின்றன.

மக்களுக்குச் சேவை செய்வதற்காகத் தோற்றுவிக்கப்பட்ட கிராமிய மட்ட அமைப்புகள், மக்களோடு அந்நியப்பட்டு எதனையும் சாதித்து விட இயலாது, அத்தோடு மக்களின் விசுவாசமிக்க ஈடுபாடு இல்லாமலும் இவற்றினை வளர்த்தெடுக்க முடியாது.

ஆதலால், கிராமிய மட்ட அமைப்புகள் “கடிதத்தலைப்பு அமைப்பு” களாகத் தொடர்ந்து இருக்கின்ற தன்மைகளையும் - நிலைப்பாடுகளையும், களைந்து, கிராமிய மக்களின், பூரணமான ஒத்துழைப்பு, ஆதரவுடன் செயல்பட ஆரம்பிக்க வேண்டும் என்பதைச் சமுதாய நன்மை கருதிக் கோருகின்றோம்.

சாரதிகள் தொழிற்சங்கத்தின் பிரதிநிதி தெரிவித்துள்ளார்.

இதே சமயம், வேலை நிறுத்தப் போராட்டத்தில் ஈடுபட்டுள்ள ‘அம்புலன்ஸ் சாரதிகளுக்கு, பிரிட்டனின் பல்வேறு பகுதிகளிலும் இயங்கி வரு

வயிற்றுப்...

(1ஆம் பக்கத் தொடர்ச்சி) கள் இறந்தன. சென்ம ஆண்டில் (1988) 1,30,000 குழந்தைகள் இந்நோயினால் பீடிக்கப்பட்டனர். 822 குழந்தைகள் இதுவும் இறந்தன.

மேற்கறிப்பிட்ட தரவுகள் அரசாங்க ஆஸ்பத்திரிகளில் அனுமதிக்கப்பட்ட குழந்தைகளை அடிப்படையாகக் கொண்டவை.

இந்த வயிற்றுப் போக்கு நோயைக் கட்டுப்படுத்துவதற்கு இப்பொழுது எவ்வளவோ முயற்சிகள் மேற்கொள்ளப்பட்டுவருகிறது.

வயிற்றுப் போக்கு புழு கொல்லும் நோயல்ல, வயிற்றுப் போக்கின் போது உடம்பிலுள்ள திரவங்கள் இழக்கப்படுவதினாலேயே மரணம் நேரிடுகிறது. எனவே வயிற்றுப் போக்கு நோய் கண்ட குழந்தைக்குச் செய்ய வேண்டிய அவசர சிகிச்சை அதற்கு போதியளவு நீரைக் கொடுப்பதே ஆகும். இதைச் செய்யத் தவறுவதினால்தான் மரணம் ஏற்படுகிறது.

வயிற்றுப் போக்கு கண்ட குழந்தைக்கு அரிசிக்கஞ்சி, எலுமிச்சம்பழச்சாறு, தோடம் பழச்சாறு, மெல்லிய வெறும் தேநீர், செவ்விறநீர் ஆகியவைகளையும் கொடுக்கலாம்.

இந்நோயைக் கட்டுப்படுத்துவதற்கு ஜீவனி மிகவும் சிறந்தது என்று அனுபவ ரீதியாக நிரூபிக்கப்பட்டு விட்டது.

வயிற்றுப் போக்கு நோயைக் கட்டுப்படுத்துவதற்கு தோற்று தடுப்பதற்கு சுத்தமாக இருக்க வேண்டும். ஈ மொய்யாது உணவை மூடி வைக்க வேண்டும் மலசல கூடத்திற்கு

கின்ற அறவழி, சமாதான இயக்கங்கள் தமது பரிபூரண மிக்க ஆதரவுகளைச் சாரதிகளுக்கு வழங்கி வருகின்றனர் என அங்கு இருந்து கிடைக்கப்பெற்ற தகவல்கள் மூலம் அறியப்படுகின்றது.

போன பின்னும் உண்ணும் முன்னும் சவர்க்காரம் போட்டு கைகளைக் கழுவ குழந்தைகளுக்குப் பழக்க வேண்டும்.

அறவழிப்...

(2ஆம் பக்கத் தொடர்ச்சி)

அறவழியே நீ வாழ்க நீழே!

அகிம்சை வழிநின்ற அன்பின் துணை கொண்டு அறிவுச் சுடரேந்தி அறம் நாட்டும் அறவழியே நீ வாழ்க நீழே!

கருணைக் களத்தினிலே சுத்தியின்றி, யுத்தமின்றி காந்தீப வழி பற்றி தர்மத்தை நிலைநாட்டும் அறவழிப் போராட்டக்குழுவே வாழி வாழி நீழே!

— மீசாலை சாந்தி

காலமெல்லாம் நிலைத்திடுக!

அறங்களைப் போதித்து அறிவுச்சமுதாயம் ஆக்கிடும் அறவழிக் குழுவினரின் அளப்பரிய தொண்டு நிலைத்திடுக காலமெல்லாம்

பொருள் பொதிந்த கருத்துக்களை பொறுமையுடன் எடுத்துச் சொல்லி

பொங்குதமிழிற்கு தொண்டாற்றும் பொக்கிஷமாய் திகழும் அறவழியே காலமெல்லாம் நிலைத்துநிற்க கமலா நான் வாழ்த்துகிறேன்.

— கமலா

அறவழி...

(1ஆம் பக்கத் தொடர்ச்சி)

பெற்ற அறவழி மாநாடு பற்றிப் பத்திரிகையாளர்கள் மத்தியில் கருத்துத் தெரிவிக்கையில், “மாஸ்கோவில் அறவழி மாநாடு ஒன்று மிக வெற்றிகரமாக நடைபெற்றது அசாதாரண மிக்கதொரு நிகழ்ச்சி” என்றும், “கம்யூனிஸத் தத்துவம் உச்சக்கட்டத்தில் இருக்கும் ஒருநாட்டில், அங்கிருக்கக் கல்வியாளர்களும், புத்திஜீவிகளும், அறவழிக் கொள்கைகள் பற்றிச் சிந்தித்துச் செயல்பட ஆரம்பித்துள்ளன நல்ல தொரு மாற்றமாகவுள்ளது” என்றும் குறிப்பிட்டுள்ளார்.

இம் மாநாட்டில் சோவியத் பெண்கள் பலரும் பங்குபற்றினர் எனத்தெரியப்படுகின்றது.